



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minuti tal-laqgħa Nru : **37** li nżammet il-Kunsill Lokali Marsaskala nhar **it-Tlieta 26 ta' Ġunju 2012 fil-5.30p.m.**

L-Ewwel Seduta

	<u>Membri</u>
Is-Sindku	Is-Sur Mario Calleja
Il-Viċi Sindku	Is-Sur Charlot Mifsud
Il-Kunsilliera	Is-Sinjura Carmen Fearne Is-Sur George Farrugia Is-Sur Lawrence Ciantar Is-Sur Daniel Spiteri (daħal għal-laqgħa fis-6.00p.m) Is-Sur John B. Camilleri (daħal għal-laqgħa fis-5.50p.m)
Is-Segretarju Eżekuttiv	Is-Sur Josef Grech
Skuzati	Is-Sur Jesmond Mugliett Is-Sur Sandro Gatt
Assistent Prinċipal	Is-Sinjura Lucille Bonnici

Mayor
Mario Calleja

Deputy Mayor
Charlot Mifsud

Councillors
John Baptist
Camilleri
Carmen Fearne
Lawrence Ciantar
George Farrugia
Sandro Gatt
Jesmond Mugliett
Daniel Spiteri

Executive Secretary
Josef Grech

Aġenda

1. Konsiderazzjoni w Approvazzjoni tal-Minuti – Seduta Numru 35 u 36.
2. Puntli li johorġu mill-Minuti.
3. Komunikazzjoni u Korrispondenza li s-Sindku jixtieq li jresseq quddiem il-Kunsill.
4. Awtorizzazzjoni tal-Flasijiet.
5. Mistoqsijiet.
6. Mozzjonijiet.
7. Informazzjoni dwar l-attivitajiet mill-Kunsilliera.
8. Aġġornament.

1.0 **Qari w approvazzjoni tal-Minuti :**

1.1 **Laqgħa Nru 35(1) tat-23 ta' Meju 2012:**

Il-minuti ġew meħuda bħala moqrija.

Wara konsiderazzjoni, l-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

1.2 **Laqgħa Nru 36(1) tal-20 ta' Ġunju 2012:**

Il-minuti ġew meħuda bħala moqrija.

Wara konsiderazzjoni, l-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li joħorġu mill-Minuti:**

2.1 **Laqgħa Nru 35(1) tat-23 ta' Meju 2012:**

Ma kienx hemm punti.

❖ ***Il-Kunsillier is-Sur John B. Camilleri daħal għall-laqgħa fis-5.50p.m.***

2.2 **Laqgħa Nru 36(1) tal-20 ta' Ġunju 2012:**

Il-Kunsillier is-Sur John B. Camilleri qal li f'paġna 10 punt 10.6 kien hemm żball għaliex il-prezz huwa ta' €25 fix-xahar u mhux €25 kulljum.

Il-Kunsill qabel unanimament rigward din l-emenda.

3.0 **Komunikazzjoni u Korrispondenza li s-Sindku jixtieq li jresseq quddiem il-Kunsill:**

3.1 **Zebra Crossing (35/3413/12/I):**

Is-Segretarju Eżekuttiv qal li s-Sur Zammit qed jissuġġerixxi li *z-zebra crossing* li tinsab fi Pjazza Dun Tarcis Aguis għandha titressaq xi diversi metri lejn in-naħa tad-dar ta' Bianco.

Il-Kunsill qabel unanimament illi din mhux possibli minħabba li hemm il-*bus stop* faċċata u għaldaqstant ma jingħatax permess mit-TM.


3.2 **Online Streaming and ECOUNCIL 4U (35/3267/12/I):**

Is-Segretarju Eżekuttiv prezenta stima rigward l-*online streaming*. Huwa kompli jispjega illi sabiex jiġi nstallat l-*hardware* ser jiswa €1,100 u din hija spiża ta' darba, filwaqt biex ikun hemm l-*internet connection* u minimu ta' 30 siegħa fis-sena jiswa €1,100, huwa qal ukoll li hemm il-fakulta illi wara li jispicċaw dawn is-siegħat jinxtraw 5 siegħat bil-prezz ta' €150 jew 10 siegħat bil-prezz ta' €250.

Il-Kunsillier is-Sur John B. Camilleri qal li mill-inqas il-Kunsill għandu bżonn madwar 50 siegħa.

Is-Sindku wiegħbu illi jekk noqgħodu aktar attenti madwar 40 siegħa jkunu biżżejjed.

❖ ***Il-Kunsillier is-Sur Lawrence Ciantar daħal għall-laqgħa fis-6.00p.m.***



Il-Kunsillier is-Sur John B. Camilleri staqsa jekk nistgħux ninnegozjaw il-prezz għal 50 siegħa

Il-Kunsillier is-Sur Daniel Spiteri staqsa jekk il-prezz jinkludix li ssir il-*link fil-website* tagħna.

Il-Kunsill qabel unanimament illi peress li din il-legislatura waslet kwazi fit-tmiem tagħha allura għandna niehdu l-minimu offerta ta' 30 siegħa u mbagħad niddeċiedu wara fil-każ ta' aktar siegħat.

3.3 **San Tumas Tower Works Marsaskala (35/3780/12/I):**

Is-Segretarju Eżekuttiv informa lill-Kunsilliera prezenti illi l-problema tal-arbli tad-dawl fi Triq Il-Qaliet giet solvuta u għadna qed nistennew sabiex nirċievu stima orħos tal-arbli u dan wara li l-Kunsill kien ikkontesta l-ewwel stima li ntbagħtet mill-Enemalta. Il-Kunsill fil-fatt kien biddel il-pożizzjoni ta' 7 arbli u mhux akatr. Huwa kompli jgħid li qed nitolbu lil PPCD sabiex tidhol fil-*costings* tal-proġett ta' l-ERDF 212 u qed nistennew risposta mingħandhom. L-istima finali għada ma nħadmitx iżda l-Kunsill kellu johroġ depożitu inizjali.

Il-Kunsillier is-Sur John B. Camilleri qal li l-*cable* jrid jiġi parti mill-istima, huwa kompli jgħid li madwar it-torri hemm tlett arbli li jridu jiġu mċaqalqa ukoll u anke għandha tisewwa l-bankina.

Is-Segretarju Eżekuttiv qal li għandna bżonn ir-rata tal-Kuntrattur għax mhux ser tiġi aċċettata mill-PPCD u dan ifisser li nridu nħallsu l-ispiza aħna.

Is-Segretarju Eżekuttiv qal li l-Ing. Portelli nfurmah li jrid isir *armoured cable* fil-każ ta' ħdejn it-Torri San Tumas u dan jiswa ħafna flus.

Il-Kunsillier is-Sur John B. Camilleri qal li għadna ma nafux jekk hux ser nużaw l-istess *cable*, l-importanti huwa li l-*cable* jitneħħa qabel ma jibda x-xogħol ħalli ma nagħmlux ħsara u jkollna nbiddluh.

Kien hemm qbil ananimu dwar dan kollu.

3.4 **Computer Quote:**

Is-Segretarju Eżekuttiv nforma lill-Kunsilliera li rridu nixtru kompjuter minħabba s-sistema tas-*software* għaliex iridu jiġu nstallati tlett tipi ta' *software* differenti biex ikun jista' jiġi nstallat s-*software* tal-permessi. Dan il-kompjuter se jiġi mqabbd dirett mas-*server*.

Il-Kunsill qabel unanimament li jinxtara dan il-kompjuter.

3.5 **Tower Cranes:**

Is-Segretarju Eżekuttiv informa lill-Kunsilliera li għalkemm kien bagħat lid-Dipartiment tal-Gvern Lokali għadu ma ngħatax risposta.

3.6 **Messaġġ – Banda Sant'Anna (35/3535/12/I):**

Is-Sindku nforma lill-Kunsilliera bil-komunikazzjoni li kellu mal-Għaqda tal-banda tal-lokal minħabba l-fatt li l-prezz li qed jitolbu sabiex idoqqu f'Jum Marsaskala jaqbeż id-*direct order* u għaldaqstant il-Kunsill ma jistax iqabbd lill-banda sabiex iddoqq bl-istima li tawna.

Is-Segretarju Eżekuttiv zied jgħid li din il-problema grať is-sena l-oħra u anke ġejna nvestigati mid-Dipartiment wara ittri anonimi li ntbgħatu u l-istess każ ukoll ġie riferut għall-attenzjoni ta' l-Awdituri li kienu nvestigaw il-każ ukoll.

Kien hemm diskussjoni sabiex nippruvaw nagħmlu xi ħaġa differenti forsi nkunu nistgħu nnaqqsu l-ispiza tal-banda għaliex inkella se jkollna noħroġu sejha għall-kwotazzjonijiet.

Il-Kunsill qabel unanimament li ssir laqgħa mal-Għaqda Muzikali Sant'Anna sabiex jintlaħaq ftehim.

3.7 **Attivitajiet għal-Ftuħ tal-Bandli Mifsud Bonnici:**

Is-Sindku nforma lill-Kunsilliera illi il-ftuħ tal-bandli il-ġdid ta' Pjazza Mifsud Bonnici ser isir nhar il-21 ta' Lulju 2012, huwa kompli jgħid li qed nippruvaw iŋġibu *jazz band* u nqassmu xi pakketti tal-ħelu.

Il-Kunsillier is-Sur John B. Camilleri issuggerixxa li minflok jitqassmu l-ħelu nippromwovu *healthy eating*.

Il-Kunsill qabel unanimament li nippruvaw naghmlu *healty eating stands*.


3.8 **Kamping wara l-pixxina (35/3500/35/I):**

Il-Kunsill qabel unanimament illi ma jsib l-ebda oġġezzjoni sabiex isir kamping il-ġewwa mill-ponta ta' Żonqor li jiġi wara l-pixxina minn Ġunju sa Settembru.

3.9 **Bini fuq ix-xatt in-naħa ta' Żonqor:**

Is-Segretarju Eżekuttiv informa lill-Kunsill li wara li nħareġ il-permess min-naħa tal-MEPA rigward bini fuq ix-xatt in-naħa ta' Żonqor għal *diving centre*, saret laqgħa maċ-Chairman tal-MEPA. Is-Segretarju Eżekuttiv qal li huwa ta' l-ideja illi tinbagħat ittra lill-Awditur tal-MEPA sabiex jiġi nvestigat dan il-każ skond il-parir li nġhata lilna wkoll mingħand is-Sinjura A.Vella.

Il-Kunsillier is-Sur Lawrence Ciantar qal li huwa minnħu li l-permess ħareġ pero', wieħed jista' jara l-qerda li qed issir tal-blat.

Is-Sindku qal li waqt is-seduta ċ-Chairman infurmah illi kien hemm 2 kmamar legali u waħda illegali. Huwa kompli jgħid li konna bagħatna lill-Lands sabiex jiċċekjaw ukoll il-permessi neċessarji. 

Il-Kunsill approva unanimament li nibgħatu ittra lill-MEPA biex issir laqgħa fuq il-post.

3.10 **Leave tas-Sinjura Rebecca Micallef:**

Is-Segretarju Eżekuttiv nforma lill-Kunsillieri li l-impjegata s-Sinjura Rebecca Micallef qed tapplika għal-*leave* mit-3 ta' Settembru 2012 sad-9 ta' Novembru 2012, *maternity leave* mit-12 ta' Novembru 2012 sal-15 ta' Marzu 2013 u wara *career break* mit-18 ta' Marzu 2013 sal-5 ta' Ottubru 2015.

Il-Kunsill approva unanimament.

Il-Kunsillier is-Sur John B. Camilleri qal li qabel mas-Sinjura Rebecca Micallef toħroġ bil-*leave* għandna noħroġu fuljett ieħor.

Il-Kunsill qabel unanimament.

Is-Segretarju Eżekuttiv qal li talba lid-Dipartiment tal-Gvern Lokali sabiex ningħataw peress għal-sejħa ta' *part timer*.



Il-Kunsillier is-Sur Lawrence Ciantar qal li nridu noqgħodu attenti illi wara li jgħaddu tlett snin ma tiġiex awtomatikament *full timer*.

Kien hemm qbil unanimu dwar dan.

3.11 **Kuntratt tal-Latrini Pubbliċi (35/3654/12/I):**

Is-Segretarju Eżekuttiv informa lill-Kunsilliera illi d-Dipartiment għat-tindif u l-manutenzjoni tal-latrini tawna permess sabiex is-servizz tagħhom ikompli fis-seħħ sa l-aħħar ta' Settembru 2012 u għaldaqstant irridu noħroġu tender ieħor matul is-sajf. Huwa ppreżenta kopja ġdida ta' l-ispeċifikazzjonijiet il-godda fejn is-servizz tnaqqas u spjega fid-dettal.

Il-Kunsillier is-Sur Lawrence Ciantar issuggerixxa li l-kuntratt isir għal-sena u jiġġedded minn sena għal oħra għal massimu ta' tlett snien u li kien se jiċċekja mal-kuntratti ta' Kunsilli Lokali oħra.



Is-Segretarju Eżekuttiv qara l-hinjiet tal-ftuħ tal-latrini li huma bbażati fuq il-minimu. Huwa spejga li l-latrini kollha fis-sajf mit-Tnejn sal-Ħadd jinfethu mit-8.00a.m sal-11.00p.m u fix-xitwa il-Latrini kollha jinfethu mit-Tnejn sal-Ħadd mis-7.00a.m sas-6.00p.m minbarra ta' Pjazza Dun Tarcis Aguis li mil-Ġimgħa sal-Ħadd tinfetaħ mis-7.00a.m sat-8.00p.m fix-xitwa.

Il-Kunsill qabel unanimament.

3.12 **Replacement locks (35/3693/12/I):**

Is-Segretarju Eżekuttiv qal li minħabba l-kundizzjoniet li jinsabu fihom il-*bins* u li hemm 17 il-*bin* li *lock* tagħhom m'għadux jaħdem u ma jistax jinbidel hu l-kumpanija SR Servies offrewlna 25 *bin* ġdid sabiex jiġu mibdula s-17 il-*bin* li għandhom il-*lock* hażin. Apparti dan offrewlna wkoll żebgħa sabiex napplikawha aħna fuq il-*bins*. Il-kumpanija offrit li l-Kunsill iħallas għax-*shipping* li jammonta għal €500 eskluż il-VAT u €40 għal kull *bin* bħala nstallazzjoni.

Is-Segretarju Eżekuttiv kompli jispjega illi il-*preventative maintenance* jrid jsir kull tlett xhur.

Il-Kunsillier is-Sur John B. Camilleri qal li bix-*shipping* u bl-*installation* ser jiswewna daqs li kieku nixtruhom mill-ġdid.

Il-Kunsillier is-Sur Lawrence Ciantar qal li huwa ta' l-opinjoni li tax-*shipping* ma nħallsux.

Is-Sindku qal li aħna ħallasna flus tajba u allura nipretendu prodott tajjeb..

Il-Kunsillier is-Sur John B. Camilleri qal li meta tikkonsidra li dawn issaddu f'inqas minn sentejn x'garanzija għandna li jekk nixtru l-ġodda mhux ser isaddu wkoll.

Is-Segretarju Eżekuttiv qal li għalkemm fit-*tender* m'hemmx imnizzla l-garanzija, pero` xorta hemm il-garanzija kummerċjali.

Il-Kunsill qabel unanimament li niktbu lis-SR Service u ninfurmawhom illi aħna bħala Kunsill aderixxejna il-kundizzjonijiet tal-kuntratt u anke sar ħlas fil-pront u għaldaqstant nippretendu li l-prodott kien skond l-aspettattiva mistennija.

3.13 **Progress fi Pjazza Mifsud Bonnici u l-problema tal-kamra ta' l-apparat:**

Is-Segretarju Eżekuttiv spjega l-problema li kienu qed jinqalgħu ma' xi stabbilimenti tal-ħwienet li jinsabu ġol bandli fejn kien hemm minn ried il-l-kamra tiġi mressqa.

Il-Kunsill qabel unanimament illi din il-kamra mhux possibli tiġi mressqa peress li hemm il-komunikazzjonijiet kollha.

3.14 **Litter Bins fil-Bandli Mifsud Bonnici:**

Is-Segretarju Eżekuttiv spjega li peress li ħarġet il-*legal notice* illi ma jistax isir tipjip ġo postijiet pubbliċi fejn hemm apparat tat-tfal għaldaqstant il-*bins* bl-*ashtray* skond kif ġew provduti fit-*tender* li kienu jiswew €295 ser jiġu mingħajr *ashtray* u ser jiswew €225 u jiġu nstallati *ashtray bins* kull fejn entratura għal-bandli.

Il-Kunsillier is-Sur John B. Camilleri staqsa rigward il-materja.

Il-Kunsillier is-Sur Lawrence Ciantar qal li dawn il-*bins* huma tal-ħadid u hu mar jarahom personalment.

Il-Kunsill qabel unanimament.

3.15 **Manutenzjoni fuq ir-rubber flooring ta' Ġnien David Vella:**

Is-Segretarju Eżekuttiv spjega illi l-MQuipp bagħtu lna kwotazzjoni sabiex jiġi irrangat r-*rubber flooring* ta' Ġnien David Vella li jammonta għal €212.40.

Il-Kunsill qabel unanimament sabiex jiġi irrangat ir-*rubber flooring*.

Rigward il-Kuntratt miftiehem mal-MEPA dwar il-UIF ta' Piazza Mifsud Bonnici:

Is-Segretarju Eżekuttiv spjega li skond il-kuntratt bejn il-Kunsill u JGC l-ewwel pagament jithallas wara li jitwettaq 30% u l-pagament ta' wara isir wara li jitlestew ix-xogholijiet fejn jiġi mhallas 60% oħra filwaqt l-10% jithallsu lill-kuntrattur fi żmien sena mit-tlestija tal-proġett.

Is-Segretarju Eżekuttiv rrifera lill-Kunsill li skond il-ftehim mal-MEPA għall fini tal-pagamenti, il-kuntratt huwa differenti. Il-ħlasijiet fil-fatt isiru wara li jitwettaq 15% tal-proġett, 50% tal-proġett u l-kumpliment jithallsu malli jitwettaq il-proġett kollu u ssir ċertifikazzjoni mill-Perit u jiġu sottomessi r-rapporti kollha.

Għaldaqstant iktar ma l-Kunsill idum biex iħallas, iktar se jdum biex jithallas. Il-Kunsill bi qbil unanimu iddeċieda li għandna nimxu mal-kuntratt li għandna mal-MEPA u dan jekk il-kuntrattur mqabbd mill-Kunsill jaqbel ukoll. Jekk il-kuntrattur jaqbel, għandu jhalli l-garanzija bankarja għal sena wara li jitwettaq il-proġett.

Il-Kunsill qabel unanimamanet mal-persentaġġi ta' ħlasijiet skond ill-ftehim tal-MEPA.

- ❖ ***Is-Sindku is-Sur Mario Calleja ħareġ mill-laqgħa fit-8.00p.m. u kompla jmexxi s-seduta il-Viċi Sindku is-Sur Charlot Mifsud.***

Pubblikazzjoni ta' 5400 ktejjeb ta' Elisabeth Cassar:

Is-Segretarju Eżekuttiv qal li d-distributori tal-fuljett qed jitolbuna sabiex jiġu ppublikati aktar ammonti ta' kotba maħruġa mill-Kunsill minhabba li mhux qed ikun hemm biżżejjed.

Il-Kunsillier fis-Sur John B. Camilleri qal li huma joqgħodu attenti illi ma jitqassmux fuljetti jew xi pubblikazzjoni oħra bla bżonn.

Il-Kunsill qabel unanimament li jiġu ippublikat 5500 ktieb u li anke fil-każ ta' *magazine* għandna nibdew nohorġu dawn l-ammonti.

- ❖ ***Sospensjoni tar-Regolamenti.***

Awtorizzazzjoni tal-Ħlasijiet:

Il-Kunsillier Lawrence Ciantar staqsa rigward pagament #1606 ta' Dr. J Buhagair jekk hux qed jipprovdi lna r-rapporti neċessarji.

Is-Segretarju Eżekuttiv wieġbu li għalkemm tlabnieh diversi drabi, għadu ma għablniex r-rapporti neċessarji.

Il-Kunsillier is-Sur Lawrence Ciantar qal li huwa ċert li x-xogħol qed isir iżda huwa mportanti illi r-rapporti jiġu preżentati.

- ***Il-Kunsillier is-Sur Lawrence Ciantar ħareġ mill-laqgħa fit-8.15p.m.***

- ❖ ***Sospensjoni tar-Regolamenti.***

Komunikazzjoni u Korrispondenza li s-Sindku jixtieq li jresseq quddiem il-Kunsill:**Memo 26/2012 - Car Free Day 2012(35/3757/1/I):**

Il-Kunsill qabel unanimament illi ma nieħdux sehem f'din l-attività.

Kuntratt iffirmat mal-Kumpanija KAP Services:

Is-Segretarju Eżekuttiv informa lill-Kunsilliera illi fil-laqgħa nru 35 ġie approvat l-agreement mal-Kap Services sabiex isiru r-riklami ma 30 stainless steel bins u 40 barriers li għandna madwar il-promenade għal-prezz ta' €750.00. Huwa kompla jgħid illi fil-fatt hemm 50 barrier u għaldaqstant din il-kumpanija ser tħallas €900.00 għal sena u dan wara li s-Segretarju Eżekuttiv kien analizza l-kontenut tal-kuntratt qabel ma ġie iffirmat.

Il-Kunsill qabel unanimament u qabel ukoll illi is-sena d-dieħla tinħareġ expression of interest għal min hu nteresat illi jużaw il-bye law li għandna fuq l-istreet furniture.

4.0 Awtorizzazzjoni tal-Filasijiet:

4.2 Is-Segretarju Eżekuttiv ġibed l-attenzjoni illi fil-laqgħa 35 għaddejna pagament #1544 u dan il-pagament kien diġa ġie approvat fis-seduta 33 #1451.

Il-Kunsill qabel unanimament illi pagament #1544 tas-seduta 35 jiġi kkanċellat

4.3 Is-Segretarju Eżekuttiv ġibed l-attenzjoni tal-Kunsilliera illi f'din seduta il-pagamenti għal-Koperattiva Tabelli u Sinjali jammonta għal madwar €9,000.00. Huwa kompla jgħid illi il-flus allokat fil-*budget* sabiex isiru tabelli u sinjali kwazi ġie utilizzat kollu u dan meta tikkonsidra illi diġa hemm xogħolijiet li saru li għadhom ma nħargux il-pagamenti tagħhom.

Is-Segretarju Eżekuttiv talab lill-Kunsilliera sabiex ma jsirux mozzjonijiet jew talbiet għal tabelli u sinjali sakemm ma jkunux ta' natura urġenti peress illi l-*budget* allokat ġie eżawrit kollu.

4.4 Il-Viċi Sindku s-Sur Charlot Mifsud staqsa fuq il-pagamenti tal-EUPA.

Is-Segretarju Eżekuttiv spejga illi l-Kunsill kien irċieva fondi sabiex ikunu l-organizzaturi ta' dan il-proġett, huwa kompla jispjega li dan il-proġett qed jiehu ħsiebu kompletament is-Sur Mark Causon peress li s-Segretarju Eżekuttiv qed jiehu ħsieb żewġ proġetti kbar. Huwa kompla jispjega illi kien qal lis-Sur Mark Causon biex dejjem iġib kwotazzjonijiet u tintgħazel l-orħos waħda skond kif kienu spjegaw tal-EUPA.

➤ Il-Kunsilliera prezenti talbu sabiex issir laqgħa mas-Sur Mark Causon sabiex jispjegalhom fuq il-progress tal-proġett tal-Gal Xlokk. Is-Segretarju Eżekuttiv spjega li l-applikazzjoni sottomessa mil-Kunsill kellha xi żbalji u tajjeb li dawn l-affarijiet kellhom jiġu ċċarati mal-GAL. Is-Segretarju Eżekuttiv spjega ukoll li l-finanzi tal-proġett mhumiex ser jingħataw minn qabel skond kif kien miftiehem iżda se jingħataw wara. Dan ifisser li se jaffetwaw drastikament il-*cash flow* tal-Kunsill minħabba li bħalissa għaddej proġett kbir tal-UIF fejn il-Kunsill irid joħroġ il-flus u mbagħad jiġi rifuż.

5.0 Mistoqsijiet:

Ma kienx hemm l-ebda mistoqsija.

6.0 Mozzjonijiet:**6.1 Mozzjoni mressaq mill-Kunsillier – is-Sur John B Camilleri (#342 – 31/5/12):**

"Jipproponi sabiex ninstallaw bellishia lights fuq zebra cross ta' qudiem il-latrina ta' taħt il-knisja".
Il-Kunsill approva unanimament.

Din il-mozzjoni ġiet approvata unanimament.

6.2 **Mozzjoni mressaq mis-Sindku – is-Sur Mario Calleja (#343 – 4/06/12):**

“Jipproponi biex nibdew naħsbu lil min ser nagħzlu għall-Ġieħ Marsaskala”.

Il-Kunsill qabel unanimament sabiex kullhadd jressaq il-proposti tiegħu

6.3 **Mozzjoni mressaq mis-Sindku – is-Sur Mario Calleja (#344 – 4/06/12):**

“Jipproponi biex issir traffic calmer fil-bajja ta’ San Tumas qabel ma jmut xi ħadd. Issir fil-bidu ħdejn l-ex restorant Fisherman’s rest”.

Il-Kunsill approva unanimament sabiex nitolbi lit-Transport Malta għall-approvazzjoni.

6.4 **Mozzjoni mressaq mill-Kunsillier – is-Sinjura Carmen Fearne (#345 – 14/06/12):**

“Tipproponi li jsir xi dawl fi Triq tal-Gardiel ħdejn l-Ambika Confectionery fil-parti li mhix mibnija li qed tiġi wżata mir-residenti bħala passaggġ għal ħdejn tal-Lay Lay”.

Il-Kunsill approva unanimament li jekk hemm arblu viċin titwaħħal bozza.

6.5 **Mozzjoni mressaq mill-Kunsillier – is-Sinjura Carmen Fearne (#346 – 14/6/12):**

“Tipproponi li fil-promenade jinqalgħu s-siġar li mhumiex palm (minħabba l-estetika) u jinbiddu mal-palm u jsiru wkoll palm ġodda fejn hemm bżonn”.

Il-Kunsill approva unanimament illi l-Kunsillier is-Sur John B. Camilleri jġib kwotazzjoni minn Għawdex.

6.6 **Mozzjoni mressaq mill-Kunsillier – is-Sur John Baptist Camilleri (#347 – 15/6/12):**

“Jipproponi inwaħħlu lampa ġdida San Tumas fi trejqa ta’ Rumi. Pjanta annessa”.

Din il-mozzjoni giet approvata unanimament.

6.7 **Mozzjoni mressqa mill-Viċi Sindku – is-Sur Charlot Mifsud (#348 - 25/6/12):**

“Jipproponi sabiex il-biċċa ta’ Triq tal-Gardiel quddiem “ta’ Pace”, issir kisja tarmak għax qed tkun ta’periklu kemm għas-sewwieqa kif ukoll għan-nies li jkunu għaddejien”.

Din il-mozzjoni giet approvata unanimament.

7.0 **Informazzjoni dwar l-attivitajiet mill-Kunsilliera:**

Ma kienx hemm informazzjoni dwar l-attivitajiet mill-Kunsilliera.

➤ **Permessi aħal-festa:**


Is-Segretarju Eżekuttiv nforma lill-Kunsilliera sabiex noħroġu l-permessi tal-gabbani għall-festa.

Il-Kunsill qabel unanimament li joħroġu il-permessi bħas-sena li għaddiet.



11.0 **Aġġornament:**

L-Aġenda ġiet eżawrita kollha u l-laqgħa spiċċat fid-8.45p.m.



Josef Grech
Segretarju Eżekuttiv



Mario Calleja
Sindku